

पत्र सूचना कार्यालय (रक्षा विंग)
भारत सरकार

‘हर काम देश के नाम’

नई दिल्ली, आश्विन 25, 1945
मंगलवार, अक्टूबर 17, 2023

रक्षा उत्पादन विभाग का स्वच्छता अभियान 3.0

एक स्वच्छ कल के लिए कार्यस्थलों का बदला जाना

स्वच्छता हमेशा दैनिक जीवन का एक अनिवार्य पहलू रहा है, और यह कार्यस्थलों तक भी फैला हुआ है। स्वच्छता अभियान 3.0 पूरे देश में स्वच्छता बढ़ाने के लिए एक महत्वपूर्ण प्रयास के रूप में कार्य करता है और सभी डीपीएसयू तथा रक्षा उत्पादन विभाग (डीडीपी) के संगठन पूरे उत्साह और संतृप्ति दृष्टिकोण के साथ भाग ले रहे हैं।



मशीन द्वारा सफाई



स्वच्छता पर पेंटिंग प्रतियोगिता



मुख्य अभियान 2 अक्टूबर, 2023 से शुरू हुआ और 31 अक्टूबर, 2023 तक चलेगा। अभियान के दौरान, कार्यालयों में कार्यस्थल की जगह बढ़ाने और स्वच्छता पर जनता के बीच जागरूकता पैदा करने पर विशेष ध्यान दिया जा रहा है।

अभियान के दूसरे सप्ताह के अंत में, रक्षा उत्पादन विभाग ने निम्नलिखित मील के पत्थर हासिल किए हैं:

- 18000 फाइलों/अभिलेखों की समीक्षा की गई और फाइलों को हटाने के लिए अलग किया गया।
- कबाड़/अप्रयुक्त वस्तुओं का निपटान करके 7 लाख वर्ग फुट स्थान मुक्त किया गया।
- 1300 मीट्रिक टन स्कैप/अप्रयुक्त वस्तुओं का निपटान किया गया।
- स्कैप निपटान से 19 करोड़ राजस्व अर्जित किए गए।
- 63 जन शिकायतों का निपटारा किया गया।
- डीडीपी कार्यालयों और डीपीएसयू की भागीदारी के साथ साइबर स्वच्छता में सुधार के लिए सत्र आयोजित किए गए।

संयुक्त सचिव स्तर पर दैनिक प्रगति की निगरानी की जा रही है और अभियान के दौरान विभिन्न गतिविधियों को सक्रिय रूप से आयोजित करने और लोगों को भाग लेने के लिए प्रेरित करने के लिए अधिकारियों की एक समर्पित टीम तैनात की गई है। सोशल मीडिया, बैनर, पोस्टर, पेंटिंग प्रतियोगिताओं आदि का उपयोग करके अभियान के बारे में जन जागरूकता बनाई जा रही है। डीपीएसयू और डीडीपी द्वारा एक्स (जिसे पहले ट्विटर के नाम से जाना जाता था) पर 330 से अधिक ट्वीट पोस्ट किए गए हैं, जो #SpecialCampaign 3.0 को टैग करते हैं।

सभी डीपीएसयू/संबद्ध कार्यालय और उनके कर्मचारी उत्साहपूर्वक इस अभियान में भाग ले रहे हैं और डीडीपी में यह पूरे जोरों पर है।

एबीबी/एलपी/एसएस